




भिमाद नगरपालिकाको सातौं नगरसभामा
नगर उपप्रमुख
एवं बजेट तथा कार्यक्रम तर्जुमा समितिका संयोजक
शारदा खनालबाट प्रस्तुत

आर्थिक वर्ष २०७७/०७८ को बजेट वक्तव्य



भिमाद नगरपालिका
नगर कार्यपालिकाको कार्यालय
भिमाद, तनहुँ
गण्डकी प्रदेश, नेपाल

२०७७ साल असार १० गते मंगलबार

भिमाद नगरपालिकाको सातौं नगरसभामा

नगर उपप्रमुख एवं बजेट तथा कार्यक्रम तर्जुमा समितिका संयोजक श्री शारदा खनालबाट प्रस्तुत

भिमाद नगरपालिकाको आर्थिक वर्ष २०७७/०७८ को बजेट बक्तव्य

यस गरिमामय नगरसभाका सभाध्यक्षज्यू

- १ भिमाद नगरपालिकाको गरिमामय यस नगरसभामा मैले चौथो पटक बजेट बक्तव्य प्रस्तुत गर्ने अवसर पाएकोछु । यस घडीमा लोकतन्त्रिक गणतन्त्र स्थापनाका लागि विभिन्न समयमा भएको आन्दोलनमा जीवन आहुति दिने ज्ञात अज्ञात सम्पूर्ण शहीदहरु प्रति भावपूर्ण श्रद्धान्जली अर्पण गर्न चाहन्छु । साथसाथै हाल विश्वव्यापी महामारीको रुपमा फैलिरहेको कोविड - १९ बाट जीवन गुमाउने सम्पूर्ण नेपाली तथा संसारभरिका दाजुभाई दिदीबहिनीहरुमा पनि हार्दिक श्रद्धान्जली व्यक्त गर्दछु । कोरोना भाईरस माहामारीबाट संक्रमित भै उपचाररत सम्पूर्ण महानुभावहरुको शिघ्र स्वास्थ्य लाभको पनि कामना गर्दछु ।
- २ विश्वले एकैपटक मानवीय तथा आर्थिक सङ्कटको सामना गर्नु परेको यस अवस्थामा विश्व अर्थतन्त्रमा व्यापक संकुचन आउन सक्ने र विश्व अर्थतन्त्रसँगको अन्तरआबद्धताका कारण नेपालको अर्थतन्त्रका प्रमुख क्षेत्रहरु गम्भिर रुपले प्रभावित हुने देखिन्छ । आज मैले भिमाद नगरपालिकाको चौथो बजेटको रुपमा बजेट प्रस्तुत गरिरहँदा कोरोना माहामारीबाट उत्पन्न चुनौतिपूर्ण जिम्मेवारी र दायित्वलाई हामी स्थानीय सरकारको हैसियतले गम्भीरतापूर्वक बोध गरेका छौं । हामी सबैको साझा प्रयासले कोरोना भाईरसको सामना गर्न सकिन्छ भन्नेमा म विश्वस्तछु ।
- ३ आगामी आर्थिक वर्ष २०७७/०७८ को बजेट नयाँ परिस्थितिले सृजना गरेको चुनौति र प्राप्त अवसरलाई उपयोग गर्नेतर्फ केन्द्रित गर्ने कोशिस गरिएको छ । स्थानीय स्रोत र साधनको परिचालन गरी उत्पादन क्षेत्र एवं रोजगारी सृजना गर्ने योजना र कार्यक्रम समावेश गर्ने प्रयास गरिएको छ ।
- ४ बजेट तर्जुमा गर्दा संघीय सरकारको १५ औं योजना, गण्डकी प्रदेश सरकारको प्रथम पञ्चवर्षीय योजना, यस नगरपालिकाको प्रथम पञ्चवर्षीय आवधिक योजना र दिगो विकासका लक्ष्यलाई आधार बनाईएको छ

- । साथै समयसमयमा विभिन्न माधमबाट भिमाद नगरपालिकाका शुभचिन्तक विद्वान वर्गबाट प्राप्त सुझावहरू, विभिन्न समयमा विषयविज्ञको रूपमा उपलब्ध गराईएका विज्ञहरूको राय सुझावहरूलाई समेत मनन गरी बजेट तर्जुमा गरिएको छ ।
- ५ हामीले हालसम्म ३ वटा बजेट कार्यान्वयन गरि सकेका छौं । यस अवधिमा भौतिक पूर्वाधारको क्षेत्रमा उल्लेखनीय उपलब्धी हासिल भएका छन् । हामीले स्थानीय सरकार सञ्चालनको जिम्मेवारी प्राप्त गरेपछि मौजुदा सडकहरूको स्तरबृद्धि गरी नगरको अधिकांश सडकहरूलाई वर्षभरी यातायात चलनसक्ने बनाईएको छ । हालसम्म १२.१० कि.मि. सडक कालोपत्रे, ५३.०१४ कि.मि. चौडा गर्ने, १४ वटा कल्भर्ट बनाउने, १६.८९ कि.मि. ग्राभेल गर्ने कार्य सम्पन्न भएको छ । संघीय सरकार तथा प्रदेश सरकारको समपुरक अनुदानमा २ वटा सडकहरू भि.सी. नेत्र बहादुर मार्ग (१.८ कि.मि.) र चिहानडाँडा मोहोरिया मार्ग (२ कि.मि.) आगामी आर्थिक वर्षमा सम्पन्न हुने गरी कार्य भैरहेको छ र संघीय र प्रदेश सरकारसँगको साझेदारीमा करिव १० कि.मि. सडक कालोपत्रे हुने अवस्थामा रहेका छन् । यस नगरपालिकाको मुख्य बजार भिमाद बजारमा रहेको बसपार्कलाई कालोपत्रे गरिएको छ ।
- ६ सबै नगरबासीमा खानेपानीको सुविधा पुऱ्याउने योजनाहरू सञ्चालन गरिएका छन् । नयाँ योजनाहरू निर्माण एवं मौजुदा योजनाहरूको मर्मत संभार कार्य गरिएको छ । एक घर एक धाराको अभियानलाई शुरू भएकोछ ।
- ७ कृषि उत्पादनमा बृद्धि गरी निर्वाहमुखी कृषि प्रणालीबाट व्यावसायिकता तर्फ रूपान्तरण गर्न आउँदो २ वर्षभित्र नगरभित्रका सबै कच्ची कुलोहरूको स्तरोन्नति गर्नेगरी योजनाहरू सञ्चालन भएका छन् । विगत ३ वर्षमा १५७१ मीटर कच्ची कुलो पक्की गरिएको छ ।
- ८ पर्यटन क्षेत्र तर्फ ४ वटा होम स्टे स्थापना गरी सञ्चालनमा रहेका छन् भने धन्दुर सिद्धगुफा, कोटबाराही, ऐतिहासिक झोलुङ्गेपुल तथा वरपरको क्षेत्र, सतीकोट लगायतका पर्यटन क्षेत्रको पूर्वाधार विकास कार्यक्रमहरू भैरहेका छन् भने इलुङ्ग झर्ना र आँटीछाप क्यानोनिङ्गको लागि पूर्वाधार निर्माण र सामान खरिद कार्यक्रम भैरहेको छ । ३ वर्षमा ४४ वटा मन्दीर तथा पाटीपौवाहरू निर्माण तथा मर्मत सम्भार गर्ने कार्य सम्पन्न

- भएको छ । नगरभित्रका विभिन्न समुदायको परम्परा संस्कृतिको संरक्षण गर्ने कार्य भैरहेको छ । पार्क तथा पदमार्गहरूको निर्माण भैरहेको छ ।
- ९ कृषितर्फ नगरक्षेत्रलाई विभिन्न वस्तुको पकेट तथा स्रोतकेन्द्रको रूपमा विकास गर्ने गरी कार्य भैरहेको छ । मुख्यमन्त्री वातावरणमैत्री कृषि नमूना गाउँ कार्यक्रम वडा नं. ९ मा सञ्चालित छ । प्रदेश सरकारको सहयोगमा कोल्डस्टोर, हार्डटेक ग्रीन हाउस नर्सरी लगायतका पूर्वाधारहरू निर्माण भैरहेका छन् । फलफुल, तरकारी तथा मासु उत्पादनमा आत्मनिर्भर हुने गरी कार्यक्रमहरू सञ्चालन भैरहेका छन् । बाली तथा माछामासु उत्पादनमा निजी क्षेत्र आकर्षित भएको छ ।
- १० युवाहरूको सीप विकासका लागि विभिन्न सीपमूलक तालिमहरू प्रदान गरी स्वरोजगारी र रोजगारी सृजना गर्ने प्रयास गरिएको छ । साथै उपयुक्त प्रविधिहरू ८० प्रतिशत अनुदानमा बितरण गरिएको छ । यसबाट केही प्रतिफलहरू देखिन थालेका छन् । केहीले प्राप्त सीपको उपयोगबाट स्व:व्यवसाय सञ्चालन गरेका छन् ।
- ११ उपयुक्त जग्गा व्यवस्थापन हुन नसक्दा यस नगरपालिकाको मुख्य प्रशासनिक भवनको निर्माण कार्य अघि बढाउन सकिएको छैन । वडा कार्यालयहरू मध्ये वडा नं. ३ र ४ को वडा कार्यालय भवन निर्माणको चालु आ.व. मा टेण्डर प्रक्रिया पुरा भै आगामी आ.व. २०७७/०७८ मा सम्पन्न हुने गरी निर्माण कार्य अघि बढेको छ ।
- १२ विद्यालयहरूको भौतिक पूर्वाधार विकास तर्फ संघीय सरकार र नगरपालिकाको आफ्नै स्रोतबाट विद्यालय भवनहरू नयाँ निर्माण एवं स्तरोन्नति एवं मर्मत संभार भएको छ । संघीय सरकारको सशर्त अनुदान मार्फत प्राप्त बजेटबाट विज्ञान प्रयोगशाला, सूचना प्रविधि, वास सहितको शौचालय, पुस्तकालयको व्यवस्थापन गरिएको छ ।
- १३ अत्यन्त न्यून विद्यार्थी भएका विद्यालयहरू गाभ्ने कार्य भएको छ । ३ वर्षको अवधिमा ५ वटा विद्यालयहरू गाभिएका छन् । नगरपालिकाको आफ्नै स्रोतमा ५ वटा विद्यालयमा खेलकुद शिक्षक, ५ वटा विद्यालयमा

कम्प्यूटर शिक्षक, दुई वटा विद्यालयमा लेखा शिक्षक, १५ वटा विद्यालयमा बाल विकास सहजकर्ता उपलब्ध गराईएको छ ।

१४ नागरिकको स्वास्थ्यलाई प्राथमिकता दिई स्वास्थ्य सेवाको विस्तार गरिएको छ । संघीय सरकारको सहकार्यमा स्वास्थ्य संस्था नभएका ४ वटा वडाहरूमा आधारभूत स्वास्थ्य संस्था स्थापना गरी सञ्चालनमा आएको छ । साविकमा सञ्चालनमा रहेको ३ वटा सामुदायिक स्वास्थ्य ईकाईहरूलाई नगरपालिकाले आफ्नै स्रोतको व्यवस्था गरी निरन्तरता दिईएको छ । वडा नं १ स्थित किहुँ स्वास्थ्य चौकीमा स्वास्थ्य प्रयोगशाला सञ्चालनमा ल्याईएको छ । यसैगरी भिमाद प्राथमिक स्वास्थ्य केन्द्रमा एक जनशक्ति सहितको सहूलियतदरमा औषधी उपलब्ध गराउने गरी फार्मसी र हिमालय आँखा अस्पतालसँगको सहकार्यमा आँखा उपचार केन्द्र स्थापना गरी सञ्चालनमा ल्याईएको छ । साथै भिमाद प्राथमिक स्वास्थ्य केन्द्रलाई स्तरोन्नति गरी १५ शैयाको अस्पताल निर्माणका लागि पहल गरिएको छ ।

१५ खेलकुद क्षेत्रको विकासमा पनि नगरको ध्यान गएको छ । प्रत्येक वर्ष मेयर कप खेलकुद प्रतियोगिता नियमित रूपमा सञ्चालन भैरहेकोछ । भिमाद बजारमा रहेको तथा अन्य वडाहरूमा रहेका खेल मैदानहरूलाई गण्डकी प्रदेश सरकारसँगको सहकार्यमा स्तरबृद्धि गरि रङ्गशालाको रूपमा विकास गर्ने कार्य भैरहेकोछ ।

१६ सेवा प्रवाहलाई छिटो छरितो, सरल र सहज ढङ्गले सेवाग्राहीको पहुँचमा पुऱ्याउनका लागि कर प्रणाली, व्यक्तिगत घटना दर्ता, भुक्तानी प्रणालीलाई Online गरिएको छ । केन्द्रमा डिजीटल नागरिक वडापत्र तथा वडाहरूमा वडापत्रको व्यवस्था गरिएकोछ । योजनाहरूको गुणस्तरलाई ध्यान दिई रु. ५ लाख भन्दा बढीका योजनाहरूको नगरस्तरीय अनुगमन समितिको सिफारिशमा मात्र भुक्तानी हुने व्यवस्था मिलाईएको छ । टेण्डर प्रक्रियालाई बढी भन्दा बढी प्रतिस्पर्धी बनाउन विद्युतीय टेण्डर प्रणाली अबलम्बन गरिएको छ । सबै वडा कार्यालयहरूमा ईन्टरनेट सुविधा जडान गरी सकिएको छ ।

१७ कोविड - १९ को रोकथाम र नियन्त्रणका लागि नगरपालिकामा उपलब्ध सीमित बजेटबाट छुट्टै कोरोना कोषको स्थापना गरी परिचालन गरिएको छ । सीमित स्रोतको अधिकतम उपयोग गरी मितव्ययी ढङ्गले

क्वारेन्टाईन सञ्चालन, राहत वितरण तथा त्यससँग सम्बन्धित क्रियाकलापहरू सञ्चालन गरिएको छ ।
बन्दाबन्दी कार्यान्वयनको क्रममा अत्यावश्यक वस्तुहरूको आपूर्ति व्यवस्थालाई सहज बनाई कृत्रिम मूल्य
वृद्धि हुन दिईएको छैन ।

सभाध्यक्ष महोदय,

१८ अब म आर्थिक वर्ष २०७७/०७८ बजेटका उद्देश्य तथा प्राथमिकताहरू प्रस्तुत गर्न चाहन्छु । बजेटका
उद्देश्यहरू निम्नानुसार छन्,

- (क) कोविड - १९ (कोरोना भाईरस) को रोकथाम, नियन्त्रण र उपचारको उचित व्यवस्थापन गर्नु,
- (ख) सीमित स्रोत र साधनको अधिकतम परिचालन गरी सिथिल अर्थतन्त्रलाई गतिशिल तुल्याउनु,
- (ग) आर्थिक तथा सामाजिक क्षेत्रलाई जोड दिंदै पूर्वाधार विकासलाई पनि संगसंगै अघि बढाउनु,
- (घ) विकास आयोजनाहरूको कार्यान्वय तथा सेवा प्रवाहलाई सरल, सहज र छिटो छरितो गर्न सूचना
प्रविधिको प्रयोग बढाउँदै सुशासन कायम गर्नु ।

१९ बजेटका उद्देश्यहरू प्राप्तीका लागि देहाय बमोजिम क्षेत्रगत तथा कार्यक्रमगत प्राथकता निर्धारण गरिएको
छः

- (क) कोरोना लगायत सबै प्रकारका स्वास्थ्य जोखिमबाट नागरिकहरूलाई सुरक्षित राख्न स्वास्थ्य सेवाको
विस्तार गर्ने,
- (ख) कोरोनाका कारण स्वदेश तथा विदेशमा रोजगारी गुमाएका र बेरोजगार नागरिकलाई रोजगारीको
अवसर निर्माण गर्ने,
- (ग) कृषि लगायतका उत्पादन क्षेत्रको प्रवर्द्धन गरी आयात प्रतिस्थापन तथा निर्यात प्रवर्द्धन गर्ने क्षेत्रमा
योगदान दिने क्षेत्रमा लगानी केन्द्रित गर्ने,

- (घ) विकासको शिघ्र प्रतिफल प्राप्त हुने कार्यक्रम तथा आयोजनाहरु सञ्चालन गर्ने,
- (ङ) संघीय सरकार र प्रदेश सरकारसँगको साझेदारीमा भौतिक पूर्वाधार विकास निर्माणका योजनाहरुमा जोड दिने,
- (च) सार्वजनिक सेवा प्रवाहलाई गुणस्तरीय, पारदर्शी र सुलभ बनाई नागरिकको पहुँमा अभिवृद्धि गर्ने,

सभाध्यक्ष महोदय,

२० अब म संघीय सरकार र प्रदेश सरकारबाट अन्तरसरकारी वित्तीय हस्तान्तरण वमोजिम प्राप्त अनुदान र नगरपालिकाको आन्तरिक आम्दानी र उल्लेखित स्रोतबाट प्राप्त हुने कुल आय र चालु आर्थिक वर्ष २०७६/०७७ को बजेट खर्चको स्थिति प्रस्तुत गर्न चाहन्छु ।

आय तर्फ

२१ चालु आर्थिक वर्षमा संघीय सरकारबाट समानीकरण अनुदानमा रु. ११ करोड ४८ लाख, राजश्व बाँडफाँड तर्फ रु. ८ करोड ७३ लाख तथा सशर्त अनुदानमा १७ करोड ७१ लाख र समपुरक अनुदान तर्फ ४० लाख गरी कुल ३८ करोड ३२ लाख प्राप्त हुने सीमा प्राप्त भएकोमा समानिकरण अनुदान र समपुरक अनुदान तर्फ सीमा वमोजिम नै प्राप्त भै सकेको छ । राजश्व बाँडफाँड तर्फ २०७६ चैत्र मसान्तसम्म रु. ५ करोड १ लाख ३५ हजार ९ सय ८१ मात्र प्राप्त हुन आएकोले चालु झण्डै ६ करोड मात्र प्राप्त हुने संशोधित अनुमान गरिएको छ । संघीय सरकारको सशर्त अनुदान तर्फ विभिन्न शिर्षकमा थप बजेट प्राप्त हुने गरी कार्यक्रम थप हुन गएको हुँदा रु. २० करोड २१ लाख १५ हजार प्राप्त हुने संशोधित सीमा प्राप्त भएकोमा २०७७ जेष्ठ मसान्त सम्म १९ करोड ९५ लाख २८ हजार ३ सय तीस मात्र प्राप्त भएको छ । राजश्व बाँडफाँड तर्फको सिलिङ्ग अनुसारको बजेट प्राप्त नहुँदा यस स्रोत अन्तरगत विनियोजन भएका योजनाहरुको भुक्तानीमा बजेट अपुग हुन सक्ने देखिएको छ ।

यसैगरी गण्डकी प्रदेश सरकारबाट चालु आर्थिक वर्षको लागि समानीकरण अनुदानमा रु. १ करोड २३ लाख ८१ हजार, राजश्व बाँडफाँड तर्फ ६८ लाख ५१ हजार र समपुरक अनुदान तर्फ १ करोड ६३

लाख ६४ हजार ९ सय ७८ को सीमा प्राप्त भएकोमा समानिकरण तर्फ रु. १ करोड ३२ लाख १४ हजार ७ सय ६१ मात्र प्राप्त भएको छ । समपुरक अनुदान तर्फ १ करोड १३ लाख ६४ हजार ९ सय ७८ प्राप्त भएकोछ । गण्डकी प्रदेश सरकारको राजस्व बाँडफाँड तर्फ घर जग्गा रजिष्ट्रेशन दस्तुरको रु २९ लाख ८३ हजार ८ सय १ मात्र प्राप्त भएको छ । सवारी साधन कर तर्फ भने हाल सम्म कुनै पनि रकम प्राप्त भएको छैन ।

आन्तरिक आय तर्फ नगद मौज्दात सहित रु ८ करोड ८३ लाख १८ हजार उठ्ने अनुमान गरिएकोमा जेष्ठ मसान्तसम्म जम्मा रु १० करोड २९ लाख ४३ हजार ४ सय ८८ सङ्कलन भै लक्ष्य भन्दा बढी आम्दानी भएको छ ।

यसरी यस नगरपालिकाको आर्थिक वर्ष २०७६/०७७ को कुल अनुमानित आय रु. ५२ करोड ८२ लाख ९ हजार ९ सय ७८ रहेकोमा २०७७ ज्येष्ठ मसान्त सम्म कुल रु. ४९ करोड ४९ लाख ७१ हजार ३ सय ४० वास्तविक आय भएको छ ।

व्यय तर्फ

२२ सशर्त अनुदान बाहेक यस नगरपालिकाको आर्थिक वर्ष २०७६/०७७ को स्वीकृत बजेटबाट २०७७ साल असार ७ गते सम्ममा क्षेत्रगत रूपमा देहाय बमोजिम खर्च भएको छः

आर्थिक विसका क्षेत्रको कुल २ करोड ४७ लाख बजेट मध्ये ८५ लाख ३५ हजार २ सय ६ अर्थात ३४.५६ प्रतिशत, पूर्वाधार विकास क्षेत्रमा १२ करोड ४६ लाख १४ हजार ९ सय ७८ मध्ये ६ करोड ८५ लाख १७ हजार ७ सय ११ अर्थात ५४.९८ प्रतिशत, सामाजिक विकासमा ३ करोड २ लाख ३० हजार मध्ये १ करोड ६५ लाख ६३ हजार ८ सय ११ अर्थात ५४.७९ प्रतिशत, सुशासन तथा अन्तरसम्बन्धित क्षेत्रमा कुल ५० लाख ५० हजार मध्ये ७ लाख ६१ हजार ४ सय ९७ अर्थात १५.०८ प्रतिशत र कार्यालय सञ्चालन तथा प्रशासनिक खर्च तर्फ १४ करोड १४ लाख २० हजार कुल बजेट

मध्ये ६ करोड ५९ लाख ७२ हजार ९ सय ८५ अर्थात ४६.६५ प्रतिशत खर्च भै समग्रमा ४९.१९ प्रतिशत खर्च भएको छ ।

२३ सशर्त अनुदान समेत समावेश गर्दा आर्थिक वर्ष २०७६/०७७ को स्वीकृत बजेटबाट २०७७ साल असार ७ गते सम्ममा क्षेत्रगत रुपमा देहाय वमोजिम खर्च भएको छः

आर्थिक विसका क्षेत्रको कुल २ करोड ६७ लाख बहत्तर हजार बजेट मध्ये ९३ लाख ६६ हजार १ सय ६३ अर्थात ३४.९८ प्रतिशत, पूर्वाधार विकास क्षेत्रमा १४ करोड २६ लाख ४३ हजार ९ सय ७८ मध्ये ७ करोड २३ लाख २७ हजार ८ सय १० अर्थात ५०.७१ प्रतिशत, सामाजिक विकासमा ३२ करोड ८४ लाख ७४ हजार मध्ये २८ करोड ५२ लाख १५ हजार ३१ अर्थात ८६.८३ प्रतिशत, सुशासन तथा अन्तरसम्बन्धित क्षेत्रमा कुल ८३ लाख ८७ हजार मध्ये ५५ लाख ९७ हजार अर्थात ६६.७३ प्रतिशत र कार्यालय सञ्चालन तथा प्रशासनिक खर्च तर्फ १४ करोड २९ लाख ३३ हजार कुल बजेट मध्ये ६ करोड ६८ लाख १ हजार ५ अर्थात ४६.७४ प्रतिशत खर्च भै समग्रमा ६७.६७ प्रतिशत खर्च भएको छ ।

टेण्डरबाट कार्यान्वयन गरिएका योजनाहरूमा तथा चालु प्रकारका कार्यक्रमहरूमा बाहेक अन्य योजनाहरूमा अग्रिम पेशकी दिने प्रावधान नभएकोले धेरै योजनाहरू कार्यसम्पन्न भै भुक्तानी हुन बाँकी रहेकोले खर्च प्रतिशत कम देखिन गएको छ ।

सभाध्यक्ष महोदय,

२४ अब म आगामी आर्थिक वर्ष २०७७/०७८ को बजेट तथा कार्यक्रम प्रस्तुत गर्न चाहन्छु ।

सर्व प्रथम म अन्तर सरकारी वित्तीय हस्तान्तरण अन्तरगत संघीय सरकार तथा प्रदेश सरकारबाट प्राप्त हुने समानीकरण अनुदान, संघीय सरकार तथा प्रदेश सरकारबाट प्राप्त हुने राजस्व बाँडफाँड र यस नगरपालिकाको आन्तरिक स्रोत गरी कुल रु. ३० करोड ३८ लाख ७ हजार ७ सय २० बजेटको विनियोजन सम्बन्धी विवरण प्रस्तुत गर्न चाहन्छु ।

- २५ आर्थिक विकास क्षेत्रतर्फ कृषि क्षेत्रमा रु. १ करोड २४ लाख, पशु पंक्षीमा रु. ९२ लाख ६० हजार, जालस्रोत तथा सिंचाईमा रु. ८७ लाख, वनमा रु. १ लाख, पर्यटनमा रु. ६० लाख र उद्योगमा रु. ६ लाख गरी कुल रु. ३ करोड ७० लाख ६० हजार विनियोजन गरिएको छ ।
- २६ पूर्वाधार विकासतर्फ यातायात पूर्वाधार रु. ९ करोड २० लाख, भवन आवास तथा शहरी विकासमा रु. ३ करोड ९६ लाख र उर्जामा रु. ५ लाख गरी कुल रु. १३ करोड २१ लाख विनियोजन गरिएको छ ।
- २७ सामाजिक विकास क्षेत्रमा सबै भन्दा बढी शिक्षा क्षेत्रमा विनियोजन गरिएको छ । शिक्षा क्षेत्रमा रु. १ करोड २० लाख ९९ हजार ७ सय २०, खानेपानी तथा सरसफाईमा रु. १ करोड ०५ लाख ५० हजार, स्वास्थ्यमा रु. १ करोड ०५ लाख १७ हजार, लैङ्गिक समानता तथा सामाजिक समावेशीकरणमा रु. ४६ लाख ८१ हजार र युवा तथा खेलकुदमा रु. १९ लाख ५० हजार गरी कुल रु. ३ करोड ९७ लाख ९७ हजार ७ सय २० विनियोजन गरिएको छ ।
- २८ सुशासन तथा अन्तर सम्बन्धित क्षेत्रमा शासन प्रणालीमा रु. १ लाख ५० हजार र वित्तीय सुशासनमा रु. १ लाख र विपद व्यवस्थापनमा रु. २० लाख गरी कुल रु. २२ लाख ५० हजार विनियोजन गरिएको छ ।
- २९ कार्यालय सञ्चालन तथा प्रशासनिक खर्च कुल रु. ९ करोड २६ लाख विनियोजन गरिएको छ ।
- ३० यसरी संघीय सरकार र गण्डकी प्रदेश सरकारबाट प्राप्त हुने सशर्त, विशेष र समपुरक अनुदानबाट सञ्चालन हुने योजना/कार्यक्रम बाहेक कुल रु. रु. ३० करोड ३८ लाख ७ हजार ७ सय २० खर्च हुने अनुमान गरिएको छ ।

सभाध्यक्ष महोदय,

- ३१ अब म संघीय सरकार र गण्डकी प्रदेश सरकारको सशर्त, विशेष र समपुरक अनुदानबाट सञ्चालन हुनेगरी बाँडफाँड भएको योजना/कार्यक्रम समावेश गरी यस नगरपालिकाबाट सञ्चालन हुने सबै योजना/कार्यक्रमहरूको खर्च अनुमान प्रस्तुत गर्न चाहन्छु ।
- ३२ आर्थिक विकास क्षेत्र अन्तरगत कृषि क्षेत्रमा रु. १ करोड ५३ लाख, पशु पंक्षीमा रु. १ करोड ०८ लाख ६० हजार, जालस्रोत तथा सिंचाईमा रु.९० लाख, पर्यटनमा रु. ७० लाख, वनमा रु. १ लाख र वित्तीय क्षेत्रमा रु. ५० लाख र उद्योगमा रु. ३५ लाख गरी आर्थिक विकास क्षेत्रमा कुल ५ करोड ७ लाख ६० हजार विनियोजन गरिएको छ ।
- ३३ पूर्वाधार विकास क्षेत्र अन्तरगत यातायात पूर्वाधार १० करोड २० लाख, भवन आवास तथा शहरी विकासमा ३ करोड ९६ लाख र उर्जामा १० लाख गरी पूर्वाधार विकास क्षेत्रमा कुल रु. १४ करोड २६ लाख विनियोजन गरिएको छ ।
- ३४ सामाजिक विकास क्षेत्र शिक्षा क्षेत्रमा रु. २० करोड ३८ लाख ९९ हजार ७ सय २०, खानेपानी तथा सरसफाईमा रु. १ करोड ५ लाख ५० हजार स्वास्थ्यमा रु. ४ करोड ५८ लाख १७ हजार, लैङ्गिक समानता तथा सामाजिक समावेशीकरणमा रु. ४९ लाख ८१ हजार, युवा तथा खेलकुदमा रु. २० लाख ५० हजार र सामाजिक सुरक्षा तथा संरक्षणमा रु. ६३ लाख गरी सामाजिक विकास क्षेत्रमा कुल २७ करोड ३५ लाख ९७ हजार ७ सय २० विनियोजन गरिएको छ ।
- ३५ सुशासन तथा अन्तर सम्बन्धित क्षेत्रमा शासन प्रणालीमा रु. १ लाख ५० हजार, वित्तीय सुशासनमा रु. १ लाख, शान्ति तथा सुव्यवस्थामा रु. ३५ लाख र विपद व्यवस्थापनमा २० लाख गरी कुल रु. ५७ लाख ५० हजार विनियोजन गरिएको छ ।
- ३६ कार्यालय सञ्चालन तथा प्रशासनिक खर्च तर्फ कुल रु. ९ करोड २६ लाख खर्च हुने अनुमान गरिएको छ ।

३७ यसरी आगामी आर्थिक वर्ष २०७७/०७८ का लागि कुल रु. ५६ करोड ५३ लाख ७ हजार ७ सय २० खर्च हुने अनुमान गरिएको छ ।

सभाध्यक्ष महोदय,

३८ अब म बजेटमा उल्लेखित क्षेत्रगत नीति तथा कार्यक्रम कार्यान्वयन गर्न आवश्यक पर्ने बजेट विनियोजन र स्रोत अनुमान प्रस्तुत गर्न चाहन्छु ।

३९ भिमाद नगरपालिकाको आगामी आर्थिक वर्ष २०७७/०७८ को नीति तथा कार्यक्रम कार्यान्वयन गर्न तर्जुमा गरिएका योजना तथा कार्यक्रम सञ्चालन गर्न चालु खर्चतर्फ रु. ३६ करोड ८९ लाख ७ हजार ७ सय २० अर्थात् कुल बजेटको ६५.२६ प्रतिशत खर्च हुने र पूंजीगत तर्फ १९ करोड ६४ अर्थात् कुल बजेटको ३४.७४ प्रतिशत खर्च हुने अनुमान गरिएकोछ । यसरी कुल खर्च रु. ५६ करोड ५३ लाख ७ हजार ७ सय २० हुने अनुमानछ ।

४० आगामी आर्थिक वर्ष २०७७/०७८ मा अनुमान गरिएको कुल खर्च व्यहोर्ने स्रोत मध्ये अन्तरसरकारी वित्तीय हस्तान्तरण अन्तरगत संघीय सरकारबाट प्राप्त हुने समानीकरण अनुदान रु. ११ करोड ५१ लाख, सशर्त अनुदान रु. २३ करोड ६५ लाख, विशेष अनादन रु. ५० लाख, समपुरक अनुदान रु. ५० लाख र राजश्व बाँडफाँड तर्फ रु. ८ करोड ३५ लाख ९८ हजार गरी कुल जम्मा रु. ४४ करोड ५१ लाख प्राप्त हुने अनुमान गरिएको छ । गण्डकी प्रदेशबाट समानीकरण अनुदाना रु. १ करोड २१ लाख ३७ हजार, राजश्व बाँडफाँडबाट रु. ४९ लाख ७२ हजार, सशर्त अनुदान रु. १ करोड, विशेष अनुदान रु. ५० लाख, समपुरक अनुदान रु. ५० र घर जग्गा रजिष्ट्रेशन रु. ३० लाख गरी गण्डकी प्रदेश सरकारबाट कुल अनुदान रु. ३ करोड ७१ लाख ९ हजार प्राप्त हुने अनुमान गरिएको छ । यसैगरी आन्तरिक आय तर्फ रु. २ करोड खुद आन्तरिक आम्दानी हुने र चालु आर्थिक वर्षमा खर्च नभै बाँकी हुने अनुमान गरिएको रु. ६ करोड गरी ८ करोड हुने अनुमान गरिएको छ । यसरी चालु आर्थिक वर्ष २०७७/७८ मा यस नगरपालिकाको आ.व. २०७७/७८ मा कुल आम्दानी रु. ५६ करोड ५३ लाख ७ हजार ७

सय २० हुने अनुमान गरिएको छ । यो बजेटमा संघीय सरकारबाट प्राप्त हुने सामाजिक सुरक्षा भत्ता अनुदान समावेश गरिएको छैन । उक्त बजेट अन्तरसरकारी अख्तियारी मार्फत प्राप्त भई खर्च हुने भएकोले यस नगरपालिकाको बजेटमा समावेश नगरिएको हो ।

४१ सामाजिक सुरक्षा भत्ता अनुदान, समपुरक अनुदान तथा अन्य अख्तियारी मार्फत प्राप्त हुने बजेटहरू SUTRA प्रणालीमा प्रविष्टि गरी प्रणालीमा नै स्वीकृत गरी भुक्तानी दिने व्यवस्था मिलाईएको छ ।

सभाध्यक्ष महोदय,

४२ अब म आर्थिक वर्ष २०७७/०७८ को लागि राजस्व नीति प्रस्तुत गर्न चाहन्छु ।

४३ नेपालको संविधान २०७२ तथा स्थानीय सरकार सञ्चालन ऐन, २०७४ ले प्रदान गरेको अधिकार क्षेत्रभित्र रही कुल बजेटमा आन्तरिक आम्दानीको अंश बृद्धि गर्दै लैजाने गरी करको दरमा सामान्य परिवर्तन तथा करको दायराको व्यापक उपयोग गर्ने नीति लिईनेछ ।

४४ सम्पत्ति कर अग्रीम रूपमा बुझाउन करदातालाई दिइने छुट तथा समयमा कर नतिर्ने करदाताहरूलाई लगाईने जरिवाना साविक वमोजिम नै कायम गरिएको छ । अन्य करका दरहरूमा भएका परिवर्तित दरलाई आर्थिक ऐनमा उल्लेख गरिएको छ ।

४५ करका दरहरू समेत उल्लेख भएको आर्थिक विधेयक, २०७७ तथा खर्चलाई व्यवस्थित गर्न बनेको विनियोजन विधेयक, २०७७ समेत साथै पेश गरेकोछु ।

सभाध्यक्ष महोदय,

नगर सभासदस्यज्यूहरू,

४६ विश्वव्यापी महामारीको रूपमा फैलिएको कोरोना भाईरस सङ्क्रमणको यो सङ्कटपूर्ण अवस्थामा आएको हाम्रो आ.व. २०७७/०७८ को यो बजेटको कार्यान्वयन विगतको भन्दा बढी चुनौति पूर्ण छ । यस सङ्कटपूर्ण घडीमा नागरिकहरूको जीवन रक्षा गर्नु हाम्रो पहिलो कर्तव्य हुन आउँछ तर शिथिल अर्थतन्त्रलाई चलायमान नगराई सुखछैन । यो चुनौतिपूर्ण घडीमा हामी सबै राजनैतिक दल, बुद्धिजीवी, निजी क्षेत्र, नागरिक समाज,

शिक्षक, पत्रकार लगायत हामी सबै एक भएर जुटौं कोरोनाको सामाना गरौं भन्ने निवेदन गर्दै यो बजेटको कार्यान्वयनमा सबैले आ-आफ्नो क्षेत्रबाट अमूल्य सहयोग प्राप्त हुनेछ भन्ने अपेक्षा गर्दछु ।

४७ अन्तमा, बजेट तर्जुमाका लागि मार्ग दर्शन तथा क्षमता अभिवृद्धिमा सहयोग प्रदान गरि दिनुहुने राष्ट्रिय योजना आयोग, संघीय मामला तथा सामान्य प्रशासन मन्त्रालय लगायत संघीय सरकार, गण्डकी प्रदेश नीति तथा योजना आयोग लगायत प्रदेश सरकारका माननीय मन्त्रिज्यूहरू, माननीय सभासदज्यूहरू, श्रद्धेय नगर प्रमुखज्यू, स्रोत अनुमान तथा बजेट सीमा निर्धारण समितिका पदाधिकारीज्यूहरू, कार्यपालिकाका सदस्यज्यूहरू, नगरसभाका सभासदज्यूहरू, भिमाद नगरपालिकाका बुद्धिजीवी, विद्वान विशेषज्ञज्यूहरू, टोल विकास संस्थाका पदाधिकारीज्यूहरू लगायत सम्पूर्ण नगरबासीहरूमा बजेट तर्जुमामा सहयोग गर्नु भएकोमा हार्दिक आभार व्यक्त गर्न चाहन्छु । बजेट तर्जुमामा अहोरात्र खटिनु भएका प्रमुख प्रशासकीय अधिकृत लगायत भिमाद नगरपालिकाका सम्पूर्ण कर्मचारीहरूलाई पनि हार्दिक धन्यवाद टक्र्याउन चाहन्छु ।

शारदा खनाल

उपप्रमुख एवं संयोजक

बजेट तथा कार्यक्रम तर्जुमा समिति

भिमाद नगरपालिका

मिति: २०७७ असार १० गते